


ہم راہی از قلم آمدندیم



NOVELSCLUBB@GMAIL.COM  
WWW.NOVELSCLUBB.COM

# ہم راہی از قلم آمنت ندیم

اگر آپ میں لکھنے کی صلاحیت ہے اور آپ اپنا لکھا ہوا دنیا تک پہنچانا چاہتے ہیں، مگر آپ کے پاس کوئی ذریعہ نہیں ہے۔۔ تو ہم سے رابطہ کریں۔

ہماری ٹیم آپ کو قدم قدم پر رہنمائی فراہم کرے گی اور آپ کی لکھی ہوئی تحریر دنیا تک لائے گی۔  
آپ اپنا لکھا ہوا ناول، افسانہ، شاعری، ناولٹ، کالم یا آرٹیکل پوسٹ کروانا چاہتے ہیں تو اپنا مسودہ ہمیں ورڈ فائل یا ٹیکسٹ فارم میں میل کریں

novelsclubb@gmail.com

آپ ہمارے فیس بک، انسٹا پیج اور واٹس ایپ کے ذریعے بھی ہم سے رابطہ کر سکتے ہیں۔

FB PAGE:

NOVELSCLUBB

INSTA:

NOVELSCLUBB

WHATSAPP:

03257121842

هم راهی از قلم آمنه ندیم

هم راهی

از قلم

آمنه ندیم

[www.novelsclubb.com](http://www.novelsclubb.com)

## پیش لفظ

بسم اللہ الرحمن الرحیم

تمام تعارفیں اللہ کے نام جو رحم کرنے والا ہے۔

رات کے دو بجے مجھے خیال آیا کہ کیوں نہ اپنی ایک ناول ہو؟ اور پھر اس خیال کے تحت میں نے اپنی ناول لکھنا شروع کر دی۔ کہانیاں میں شروع سے دماغ میں کافی اچھی بنا لیتی تھیں، اس کی بھی انہیں میں سے ایک ہے۔ ناول پڑھنے سے پہلے ہی میں آپ لوگوں سے معذرت خواہ ہوں، کیونکہ میں جانتی ہوں کہ یہ ناول اتنی اچھی نہیں جتنی باقی پیشہ ور لکھنے والوں کی ہوتی ہیں۔ اور یہ ناول میں نے صرف اپنے شوق کی وجہ سے لکھی ہے، تو براہ کرم اگر کوئی لکھائی میں غلطی ہو تو معذرت خواہ ہوں۔ اس ناول کو لے کر میری زیادہ کوئی توقعات نہیں ہیں لیکن پھر بھی امید کرتی ہوں کہ آپ سب کو اچھی لگے گی۔

"ہم راہی" یہ وہ نام ہے جس کے لئے میں چوبیس گھنٹے اس خیال میں غرق رہتی تھی کہ کیا یہ واقعی اچھا نام ہے؟ اس سے پہلے میں نے "داستانِ دل" نام سوچا تھا جو مجھے بالکل پسند نہیں آیا، پھر "ہم سفر" سوچا جسکو سوچتے ہوئے دماغ نے "ہم راہی" کہا اور میں نے یہ نام رکھ دیا۔ اس نام کے پیچھے مزید کوئی کہانی نہیں ہے۔ اس کہانی کو لکھتے وقت میرے ساتھ میری چوٹی بہن کے علاوہ کوئی نہیں تھا۔ کیونکہ میں نے کسی کو یہ نہیں بتایا کہ میں کچھ لکھ رہی ہوں البتہ یہ سب کو پتہ ہے کہ میں ناول پڑھتی ضرور ہوں۔ ایک واحد میری بہن ہے جس کو میں ہر چیز بتا دیتی ہوں اور یہ بھی چاہتے نہ چاہتے بتا دیا۔ اور جتنا لکھتی گی اس کو پڑھ کے سنا دیتی گی۔ جب میں نے اسے پہلی قسط سنائی تھی۔ اور اس کاریکیشن دیکھا تھا۔ مجھے میری محنت وہی وصول ہوتی محسوس ہوئی تھی۔ میں اس کی تہہ دل سے شکر گزار ہوں کہ اس نے مجھے ہر لمحہ سپورٹ کیا۔ اسی کی وجہ سے میں نے اس ناول کو پوسٹ کیا تھا کیونکہ اس کا کہنا تھا "آمنہ اس ناول کو شائع کروانا میں پی ڈی ایف سے بھی

پڑھوں گی۔ "اگر وہ مجھے اس ناول کو شائع کروانے کا نہیں کہتی تو میں کب کا اس کو اپنے دماغ کی سنتے ہوئے ڈلیٹ کر چکی ہوتی۔

یہ ناول قسط وار ہے۔ اور اگلی قسط کب آئے میں کچھ نہیں کہہ سکتی کیونکہ میرے لیے یہ مشکل ہے کہ میں ایک دن کا گیپ دیے بغیر انسانوں کی طرح لکھ دوں۔ پہلی قسط بہت چھوٹی ہے تو دوسری قسط انشا اللہ لمبی ہوگی۔

میری بکو اس سنے کے لیے شکر یہ اب آپ اس ناول کو پڑھ سکتے ہیں اور مجھے میرے انسٹا اکاؤنٹ پر ڈی ایم کر کے لازمی بتائیے گا کہ آپ کو "ہم راہی" کی پہلی قسط کیسی لگی۔

www.novelsclubb.com

آمنہ ندیم

Instagram account: quilleanaaa

## ہم راہی

### تیسری قسط

گاڑی ٹائر کی آواز کے ساتھ ایک جھٹکے سے رکی۔ وہ دروازے کو کھولتی باہر آئی اور زور سے دروازے کو بند کرتی تیز تیز قدموں سے چلتی اس ریسٹورینٹ کے اندر آئی جب نظر کونے میں بیٹھے اس شخص پر گئیں تو جبرے بھینجتی وہ اس ٹیبل کی جانب قدم بڑھاتی اس شخص کے سر پر کھڑی ہو گئی اور غصے سے اس ٹیبل پر اپنا ہاتھ مارتی وہ اس شخص کے جانب جھکی۔

"آخر تمہارا مسئلہ کیا ہے ریان؟ کیوں میری زندگی میں مشکلات لاتے ہو؟ چاہتے کیا ہو تم مجھ سے، ہاں؟" ریان نے سکون سے اس کی جانب دیکھا جو غصے میں اس کے سامنے جھکی چلا رہی تھی ریان گہری سانس لیتے ہوئے پشت کو چمیر سے ٹکائے پیچھے کو ہوا اور اپنی شہد رنگ آنکھوں سے اس کی ہیزل آئیز میں جھانکتے ہلکے مگر انتہائی سنجیدہ لہجے میں بولا۔



" سمجھتی کیا ہو خود کو تم؟ ہو کون تم جس کی زندگی میں میں مشکلات لاؤگا؟ مانا تمہارا اوپر والا پورشن خالی ہے لیکن پھر بھی بات انسان کو سوچ سمجھ کر کرنی چاہیے۔ " آخر میں اس کا لہجہ سنجیدگی سے ہٹ کر مزاک اڑانے والا تھا سیرینا کا چہرہ توہین کے احساس سے سرخ پڑ گیا۔ سوچ کے آئی تھی کے غصے سے بات نہیں کرے گی لیکن یہ شخص اس کے غصے کو خود ہوا دیتا تھا۔

" اوہ ہیلو مسٹر وہ تم ہی ہو جو میرے پیچھے کسی جان کے عذاب کی طرح پڑ گئے ہو۔ تم ہوتے کون ہو میرا رشتہ مانگنے والے؟ نفرت کرتی ہوں میں تم سے۔ مر جاؤ گی لیکن تم سے شادی نہیں کروں گی م۔۔۔۔۔۔ "۔۔۔۔۔۔

" تو کردوانکار۔ " سیرینا تلخی سے مزید کچھ بول رہی تھی جب ریان نے ٹھنڈے ٹھار لہجے میں بولا۔



"میں ڈیڈ کو انکار کر کے ہرٹ کرنا نہیں چاہتی اسی لیے انکار تم کرو گے۔" وہ اب ریان کے مقابل رکھی چیئر پر بیٹھ کر گہری سانس لیتے ہوئے آہستگی سے بولی۔ ریان نے بھونیں اچکا کر اسے دیکھا اور آگے کوچھا۔

سیم، سیر۔ میں بھی اپنے والدین کو انکار کر کے ہرٹ کرنا نہیں چاہتا۔ تو فیصلہ ہو گیا۔ ہم شادی کر رہے ہیں۔" وہ اٹھتے ہوئے بولا ہوا کے باعث ریان کے بال ماتھے پر گر کے بکھر گئے سیاہ شرٹ ہوا سے پھڑ پھڑانے لگی۔ وہ پینٹ کی جیبوں میں اپنے دونوں ہاتھ ڈالتے بغیر سیرینا کا جواب سننے آگے کی جانب بڑھ گیا۔

سیرینا نے اس کی پشت کو گھورا اس کے چہرے کے اعصاب تن گئے تھے۔ وہ جتنا اس معاملے کو آسانی سے نپٹانا چاہ رہی تھی اتنا یہ معاملہ مشکل سمت جا رہا تھا۔ ریان ایک آخری حل تھا جو خود اپنی بات بلکہ اپنا فیصلہ سنا کر چلا گیا تھا۔ اب وہ کیا کرے؟ سب کچھ اتنا مشکل کیوں ہے؟ اب تو کوئی چارا نہیں بچا سوائے اس کے کہ یا تو وہ انکار کر کے اپنے ڈیڈ کو ہرٹ کر دے یا ریان سے شادی کر کے اس دلدل میں

پھنس جائے۔ دونوں کام مشکل تھے وہ دونوں میں سے کچھ نہ کر کے اس مصیبت سے نکلنا چاہ تھی لیکن اب اسے ان دو میں سے ایک کو چننا تھا۔

وہ اپنے خیالات سے باہر آئی جب اس کا موبائل بجانام پڑھ کر اس نے ایک جھٹکے سے موبائل اٹھایا اور جیسے جیسے وہ اس دوسرے شخص کی بات سنتی گی ویسے ویسے اس کے ماتھے پر بل گہرے ہوتے گئے۔

.....

اپنے آفس روم میں کھڑی ان کی نظریں سامنے دیوار پر لگے ایل ای ڈی پر جمی تھیں۔ انہیں ایسا لگ رہا تھا جیسے ساری دنیا ہل کر رہ گئی ہو۔ بے یقینی سے نظریں سکرین پر گاڑے وہ ایک جھٹکے سے اپنی رولنگ چیئر پر بیٹھیں۔ بگیر نوک کیے ان کی اسٹنٹ (ہرا) اندر آئی اور اضطرابی کیفیت میں جلدی جلدی بولنے لگی۔

”م۔۔۔ میم یہ۔۔۔ یہ کیسے ہو گیا؟ یہ اچانک کیسے ہو گیا؟ کون ہو سکتا ہے اس کے پیچھے؟ ہماری کمپین کی شوٹنگ توکل ہی ختم ہوئی تھی راتوں رات کوئی کیسے پوری

شوٹ کو کا پی کر سکتا ہے؟ اب کیا کریں گے ہم؟ اب کیا ہوگا؟“ ہر مسلسل بول رہی تھی جب کے زرینا صاحبہ سن بیٹھیں تھیں۔ یہ پہلی بار ہوا تھا جب ان کی کیمپین کو کا پی کیا گیا ہو۔ اس کیمپین کی شوٹ کے بارے میں صرف کپنی کے فوٹو گرافر، ماڈل، اور چند بھروسہ مند ورکرز کو پتا تھا۔ یہ شوٹ کپل شوٹ تھی جو زیور برائنڈل ڈریسز کو دنیا کے سامنے لانے کے لیے ایک ایسی کیمپین تھی جس میں لاکھوں کروڑ و خرچ ہوئے تھے۔ زرینا صاحبہ کے لیے یہ بات ناقابل یقین تھی کے ان کے کسی قریبی اور ٹرسٹڈ ایمپلائز میں سے ایک نے اس شوڈ کی انفورمیشن حریف کپنی کو دی ہے۔ لیکن بات یہ تھی کے جس نے اس کو کا پی کیا ہے وہ کوئی عام نہیں بلکہ جانے مانے والی ایک بہترین ڈیزائننگ کپنی تھی۔

ان کا دماغ اس وقت بالکل سن تھا۔ انہیں کچھ سمجھ نہیں آرہا تھا لیکن زیور کی سی ای او ہونے کے ناتے انہیں خود کو کمپوز کرنا تھا خود کو سنبھالنا تھا۔ گہری سانس لیتے

ہوے انہوں نے کچھ سانی اپنی آنکھیں بند کیں اور جب کھولیں تو وہ خود کو کمپوز کر چکیں تھیں۔

”ریلیکس ہر اجو ہونا تھا وہ ہو گیا اب جو میں کہہ رہی ہوں وہ کرو۔ سب سے پہلے کمپنی کے مونیٹرز کا پاسورڈ چنچ کر اور کسی کو فلحال وہ پاسورڈ بتانے کی ضرورت نہیں ہے۔ کمپنی کے مانیٹرز کے علاوہ جو ایمپلائز اپنا لپ ٹاپ استعمال کرتے ہیں ان سے ان کا لپ ٹاپ لے لو باکی میں سمجھا لوں گی۔“ ہر انے سر ہلاتے ہوئے ان کی دی ہوئی ہدایت کو سنا۔

وہ میم میں اتنا پریشان ہو گی تھی کے میں نے سیرینا میم کو فون کر دیا۔۔۔۔۔“

”اوہ گوڈ سیرینا کو پریشان کرنے کی کیا ضرورت تھی اس کی خود کی اتنی مصروفیت ہے۔ اچھا خیر اب بلا لیا ہے تو میری آج کی میٹنگ کو کینسل کر دو اور جو جو کام میں نے دیے ہیں انہیں جلد سے جلد پورا کرو۔“ ہر اسر ہلاتی دروازے کے جانب بڑھ

گئی اس نے جیسے ہی دروازہ کھولا سامنے ہی سیرینا تیز قدموں سے چلتی آرہی تھی۔  
ہر اسے جگہ دیتی آگے بڑھ گئی تو سیرینا اندر آئی۔

"واٹس گونگ آن مام؟ یہ کون کر سکتا ہے؟ کیا آپ کو کسی پر شک ہے؟" زرینا  
صاحبہ اپنی پاور چیئر سے اٹھتیں سیرینا کو صوفے کی طرف بیٹھنے کا اشارہ کرتی خود  
بھی اس کے ساتھ آکر بیٹھ گئی۔

"مجھے اپنے امپلائز میں سے کسی پر شک نہیں ہے۔"

"پھر کس پر ہے؟" اس نے ماتھے پر بل ڈالے پوچھا۔

"فلحال میں کچھ نہیں کہہ سکتی ابھی مجھے یہ سوچنا ہے کہ اپنی کیمپین کو پھر کیسے  
شروع کیا جائے۔" سوچ میں ڈوبی ان کی ہلکی آواز ابھری سیرینا نے سر ہلایا کچھ دیر  
پورے روم میں خاموشی چھا گئی تھی پھر زرینا صاحبہ نے ایک جھٹکے سے گردن  
موڑ کر سیرینا کو دیکھا اور مسکرائی سیرینا نے ایک آبرو اچکا کر انہیں دیکھا۔

"اچھا وہ آپ نے کیا سوچا ریان سے شادی کرنے کے بارے میں؟" سیرینا نے گہری سانس لے کر گردن دو بار اسیدھی کی نظریں مار بل کے فرش پر تھیں۔

میں اس بارے میں کیوں سوچنے لگی؟"

شادی آپ کی ہونی ہے سوچے گیں بھی آپ نا؟"

"مجھے نہیں پتا مام میں ایک بار کہہ چکی ہوں نہیں کرنی مجھے کسی سے بھی شادی۔" اس کے لہجے میں بیزاریت ہی بیزاریت تھی۔ انہوں نے گہری سانس لے کر نرمی سے سیرینا کے بالوں میں ہاتھ پھیرا۔

"بیٹا ایک نا ایک دن تو شادی کرنی ہے۔ میں نے اور آپ کے بابا نے اس سے پہلے آپ کے جو بھی رشتے آتے تھے انہیں خود آگے بڑھنے سے روک دیا لیکن اس رشتے اور ان رشتوں میں بہت فرق ہیں۔ ریان کو آپ کے والد بہت اچھے سے جانتے ہیں اور چاہتے ہیں کہ آپ کی شادی اسی سے ہو کیونکہ ہمیں اس پر بھروسہ ہے کہ وہ آپ کو بہت خوش رکھے گا۔ آپ پر کبھی بھی کوئی مصیبت نہیں آنے

دے گا۔ ہمارا یقین کرو ہم آپ کو فورس نہیں کر رہے بس یہ چاہتے ہیں کہ آپ کوئی غلط فیصلہ نہیں لیں۔ "سیرینا نے گہری سانس لے کر ان کا ہاتھ اپنے بالوں سے ہٹا کر اپنے ہاتھوں میں لیا۔

"کیا چاہتے ہیں آپ لوگ اس شخص سے شادی کر لوں جس سے نفرت کرتی ہوں؟" اس نے تھوڑی دیر جواب کا انتظار کیا جب زرینا صاحبہ نے کچھ نہیں کہا تو وہ دوبار ابولی۔

"ٹھیک ہے کر لیتی ہوں۔" زرینا صاحبہ کی حیرانی سے آنکھیں باہر آگئی۔ وہ یعنی سیرینا اتنی آسانی سے مان گئی؟ کیا وہ کوی خواب دیکھ رہی تھیں؟ یارینا کوی مزاک کر رہی تھی؟

"کیا کہا؟ آپ اس سے شادی کرنے کے لیے تیار ہو؟ دیکھو سیرینا یہ ایک سیریس ٹاپک ہے تو آپ مجھ سے اس معاملے میں مزاک ناہی کریں تو بہتر ہے۔"

مام، آتم سیریس۔"



نوویو آرنٹ۔"

آئی ایم۔" اس نے سر ہلاتے ہوئے بولا اور چہرہ اسیدھا کر لیا اچانک لب ایک جانب پھیلے تھے جو زرینا صاحبہ نے نہیں دیکھے وہ صدمے میں جو تھیں۔ سیرینا نے دوبار ان کی جانب دیکھا تو چہرہ ہر تاثرات سے عاری تھا۔

"اچھا خیر آپ نے کیا سوچا کیمپین کے بارے میں؟" زرینا صاحبہ نے ایک دوبار پلک جھپک کر اسے دیکھا۔ اتنا شاک تو انہیں اپنی کیمپین کا پی ہونے کی خبر پر نہیں لگا تھا جتنا سیرینا کے ایک ہاں میں لگا۔

"ٹھیک ہیں میں جا رہی ہوں آپ جب شاک سے باہر آجائیں تو پھر مجھے بتائیے گا۔" وہ اٹھ کر جانے لگی تو زرینا صاحبہ نے اسے روکا اور جو کہا اس سے اب شاک میں جانے کی باری سیرینا کی تھی۔

.....

"تم اور ریان اس کمپین کے لیے زیور کے ماڈل بنو گے۔" یہیں وہ جملہ تھا جس سے سیرینا کو حیرانی ہوئی تھی اور وہ بس یہی سوچ کر رہ گئی تھی کہ اتنی ماڈلز ہونے کے باوجود زرینا صاحبہ کو ان دونوں کی کیا ضرورت پڑ گئی تھی۔ ایسا نہیں ہے کہ سیرینا نے پہلے کبھی زیور کے لیے شوٹ نہیں کی۔ کی ہے لیکن بچپن میں وہ بہت شوق سے جاتی تھی بہت بار صرف شوٹ دیکھنے اور کچھ بار خود کی شوٹ کروانے۔ لیکن اس شوق کو اور اس کڈز کلو تھس کو ختم ہوئے کافی عرصہ گزر چکا تھا۔ حال میں واپس آؤ تو سیرینا ہمیشہ کی طرح غصے میں دکھائی دے رہی تھی۔

"اب دوبار مجھے تمہاری نظریں خود پر محسوس ہوئی نا تو آنکھیں نوچ لوں گی تمہاری۔" اس نے غصے سے چڑ کر کہا۔

"بہت خوش فہمیاں پالی ہوئی ہیں آپ نے محترمہ ویسے۔" ریان نے طنزیہ لہجے میں کہا۔

مام دیکھ رہی ہیں نا آپ اسی وجہ سے اتنا بولا تھا آپ کو کے کمپنی کے ماڈلز کو ہی لیں ہمیں نہیں۔" سیرینا نے غصہ بامشکل ضبط کرتے کہا۔ وہ لوگ اس وقت میک اپ روم میں تھے۔ سیرینا کا میک اپ تقریباً ہو چکا تھا بس زرا ٹچ اپ ہو رہا تھا۔ اس کا چہرہ ہمیشہ کی طرح غصے سے سرخ ہو رہا تھا۔ وہ دیوار پر لگے شیشے کے سامنے رکھی چیئر پر بیٹھی تھی ریان اور زرینا صاحبہ پیچھے رکھے صوفے پر بیٹھے تھے۔ ریان کی نظریں خود پر مسلسل محسوس کر کے (بلکہ اس پر نکالنے کے لیے) اس نے چڑ کر کہا تھا جس پر ریان کے جواب نے غصے سے اسے آگ بگولہ ہی تو کر دیا تھا جو میک آرٹسٹ (زارا) اس کا میک اپ کر رہی تھی اس کے چہرے پر بے بسی بھرا غصہ تھا چونکہ سیرینا بولے جا رہی تھی تو زارا کو لپسٹک لگانے میں بہت مشکل ہو رہی تھی۔ زرینا صاحبہ یہ نوٹ کر چکی تھیں جب ہی سیرینا کو غصے سے ٹوکا۔

"سیرینا منہ بند رکھو اپنا اور خاموشی سے ٹچ اپ کروالو۔" وہ دانت پستی دوبارا سیدھی ہو کر بیٹھ گئی۔ کچھ دیر بعد اس کا ٹچ اپ ہو چکا تھا۔ وہ دونوں بالکل تیار تھے اور اب زرینا صاحبہ کے ساتھ باہر آگئے تھے۔

سیرینا کا برائڈل ڈریس گولڈن کلر کا تھا اور دوپٹا مارون کلر کا تھا۔ ناف تک آتی گول گلے کی شرٹ جس پر گلے کی پٹی اور دامن پر سفید رنگ کے چھوٹے بڑے اسٹونز لگیں تھی جو دور سے دیکھو تو چمک رہے تھے۔ باقی شرٹ پر مارون اور سفید اسٹونز ایک دوسرے سے فاصلے پر لگے تھے۔ نیچے گولڈن کلر کا ہی لہنگا تھا جس پر نیچے سے سفید اسٹونز شروع ہو کر ایسے لگے ہوئے تھے کہ دور سے دیکھو تو لگتا تھا چھوٹے بڑے محل ہو۔ مارون کلر کانٹ کا دوپٹا جس کے بورڈر پر ویسا ہی کام ہوا تھا جیسا شرٹ کے گلے اور دامن پر تھا بس فرق یہ تھا کہ دوپٹے کے بورڈر پر زیادہ بھاری کام تھا۔ لمبے سیاہ بال کھل کر پیچھے کمر پر گرے ہوئے تھے جنہیں نیچے سے کرل دیا ہوا تھا آگے سے سیدھی مانگ نکلی ہوئی تھی اور آگے سے کچھ بال پیچھے ایسے لیے

گئے تھے کے لگ رہا تھا میسی بن ہو لیکن ہاف۔ بالوں کی کچھ لٹیں کر ل دے کر آگے  
چہرے پر گرائی ہوئی تھیں۔ چہرے کا میک اپ لاکھ زرینا صاحبہ کے "ہیوی کروانا  
، ہیوی کروانا" کہنے پر بھی اس نے میک اپ لائٹ کروایا تھا پر لبوں پر مارون  
لیپسٹک نے چہرے پر چار چاند لگا دیے تھے۔ مینیمیل سی ڈائمنڈ جو یلری پہنے وہ  
نظر لگ جانے کی حد تک حسین لگ رہی تھی۔ ریان نے سفید شلووار کمیز جس پر  
گولڈن ویسٹ کوٹ تھی پہنے ہوئے تھے۔ بالوں کو بغیر کسی جیل کے سیٹ کیا تھا۔  
ہاتھ میں سیاہ گھڑی پہنے وہ سادگی میں بھی غضب ڈھا رہا تھا۔  
ابھی زرینا صاحبہ سیٹ پر کچھ چینجز کروا رہی تھیں تو وہ دونوں سائڈ میں لگے  
صوفے پر بیٹھے تھے۔

"دیوانا کر رہا ہے تیرا روپ سنیرا،  
مسلسل کھل رہا ہے مجھ کو اب یہ سپیرا۔  
بتا اب جائیں تو جائیں کہاں۔"

سیٹ پر اچانک کسی نے گانا گایا تھا۔ سیرینا بے خودی میں سروں پر سر کو جمببش دینے لگی ریان کی نظریں صرف اسی پر جمیں تھیں۔ وہ جب سامنے ہوتی تھی تو اس کے علاوہ باقی سارا منظر دھندلا ہی تو ہو جاتا تھا۔

"دیوانا کر رہا ہے تیرا روپ سنیرا،

مسلسل کھل رہا ہے مجھ کو اب یہ سپہرا۔

بتا اب جائیں تو جائیں کہاں۔"

"کیسی لگ رہی ہوں؟" ریان کی نظریں مسلسل خود پر جمیں دیکھ اس نے پوچھا۔

"بلکل میری لگ رہی ہو۔" اس نے آہستگی سے بولا اتنی آہستگی سے کہ اسے اپنی

آواز خود با مشکل آئی تھی۔ سیرینا کو سنائے نہیں دیا وہ کندھے اچکا کر اٹھ گئی۔ ان

دونوں کو اب زرینا صاحبہ بلارہی تھیں۔ ریان سر جھٹکتا اٹھ گیا تھا۔

"درد کا عالم ہیں ہر دم،





پہلے سیرینا کی سولو شوٹ ہوئی تھی پھر ریان کی اور اب دونوں کی ساتھ ہو رہی تھی۔ فوٹو گرافر ان دونوں کو جیسے جیسے پوز بنانے کا کہہ رہے تھے وہ دونوں ویسا ہی کر رہے تھے البتہ سیرینا کے چہرے پر صاف بیزاری تھی۔

"اب سیرینا میم آپ آگے آکر کھڑی ہو جائے اور ریان سر آپ سائڈ ہو کر تھوڑا پیچھے کھڑے ہو اور نظریں آپ کی سیرینا میم کے چہرے پر ہونگی۔ اس پک میں فوکس سیرینا میم کے ڈریس پر ہوگا۔" ان دونوں نے ویسا ہی کرا جیسا اس فوٹو گرافر نے بولا تھا۔ دو تین پکچرز ایسے لیں۔

اب سیرینا میم اپنا چہرہ ہلکا سا موڑ کر دونوں ایک دوسرے کی آنکھوں میں دیکھیں۔ "سیرینا نے حیرت سے اس فوٹو گرافر کو دیکھا۔ یہ شوٹ ڈریس کی تھی یا ان کی اسے سمجھ نہیں آرہا تھا۔

"ایک سیکنڈ یہ شوٹ ڈریس کا ہیں نا؟ تو پھر ہم کیوں پوزس دے رہے ایسے جیسے ہماری شادی کی فوٹو گرافی چل رہی ہیں یہاں؟"

"وہ بھی جلد ہوگی فکر نہ کرو۔" ریان نے اس کے کان کے قریب جھک کر بولا تھا جس پر سیرینا نے باقاعدہ گردن موڑ کر اسے گھورا فوٹو گرافر نے موقع دیکھتے کھٹا کھٹ دو تین پکچر زاتار لیں۔

"چلو اب دوسرا ڈریس پہنوں دونوں جا کر۔" زرینا صاحبہ مصروف سے انداز میں تصاویر کو دیکھتے بولیں۔

"دوسرا؟" سیرینا تقریباً چیکھی تھی۔ زرینا صاحبہ نے اسے گھور کر دیکھا تو منہ بسورتی چینجنگ روم میں چلی گئی۔ ریان کی کوئی کال آگئی تھی اسی لیے وہ سائڈ میں کال لینے چلا گیا تھا جب زرینا صاحبہ اس کے جانب آئی۔

"جی آئی؟" اس نے کال کٹ کرتے ہوئے انہیں مخاطب کیا۔

"بیٹا اگر کوئی مصروفیت ہے تو ہم کل بڑھینو کر لیتے ہیں؟"

"نہیں نہیں دوست کی کال تھی کوئی ضروری بات نہیں آپ چلیں آج ہی ختم کر دیتے ہیں اس شوٹ کو۔" اس نے ہلکے سے مسکراتے ہوئے بولا تو زربینا صاحبہ سر ہلاتے ہوئے مسکرا دیں۔

.....

وہ اس وقت کسی سنسان روڈ پر چل رہی تھی۔ اندھیرا پھیل چکا تھا صرف اسٹریٹ لائٹس کی روشنی روڈ پر پڑ رہی تھی۔ اس کی ہیلز اس کے ہاتھ میں تھیں۔ ننگے پاؤں وہ بس چلے جا رہی تھی نا منزل کا پتا تھا نا ٹھکانے کا اسے بس چلتے جانا تھا اور وہ چل رہی تھی بلکل بیگانا ایسے جیسے کوئی نشے میں دھت انسان چلتا ہے بلکل ویسے ہی لیکن اس کے قدم ایک دم رکے تھے اسے اپنے پیچھے سے کسی کے قدموں کی چاپ سنائی دے رہی تھی کوئی بہت پاس آرہا تھا۔ اس کے دل کی رفتار نے تیزی پکڑی۔ دل ایسے دھڑک رہا تھا مانوا بھی سینہ چیرتے باہر آجائیں گا۔ اس کے قدم پھر چل پڑے

اس بار رفتار تیز تھی لیکن اس کے پیچھے سے آتے قدموں کی چاپ میں بھی تیزی آگئی تھی۔ اس نے چلتے چلتے پیچھے مڑ کر دیکھا۔

غلطی بہت بڑی غلطی!

پیچھے اسٹریٹ لائٹس کی روشنی میں اسے وہ دکھا تھا۔ سیاح ہوڈپر سیاح جینس پہنے وہ اس کے پیچھے آرام سے اپنے بھاری قدم اٹھاتے ایسے چل رہا تھا جیسے اس کو پکڑنا اس کے لیے کوئی مشکل کام ہی نہیں۔ چہرہ کیپ کی وجہ سے سائے میں تھا۔ وہ مسلسل پیچھے اسے دیکھتی بھاگ رہی تھی، ہیلز ہاتھ سے کب چھٹی کسے معلوم تھا؟ وہ تو بس بھاگ رہی تھی جب اس کا پاؤں کسی چیز سے ٹکر کر موڑا اور وہ پتھر پلے روڈ پر بے دردی سے گری تھی۔ ہاتھوں کی جلد بری طرح چھلی تھیں۔ اس نے اٹھنے کی کوشش کی لیکن پاؤں میں موج آنے کی وجہ سے اسے اٹھا نہیں جا رہا تھا۔ وہ اس شخص کی طرف دیکھتی روڈ پر بیٹھے بیٹھے پیچھے کی طرف کھسکی۔ چہرہ اسپنے سے تر تھا۔ بالوں کی لٹیں اسپنے کے باعث گردن اور چہرے سے چپک چکی تھیں۔ ہیزل آئیز

میں خوف تھا۔ وہ شخص اب بہت قریب آچکا تھا۔ اس کے وجود میں اتنی ہمت بھی نہیں تھی کہ وہ چلائے، کسی کو بلائیں۔ وہ وہیں بیٹھ گئی مزید وہ پیچھے نہیں جاسکتی تھی۔ وہ شخص اس کے سامنے آ کے رک گیا پھر گٹھنے کے بل اس کے سامنے بیٹھا۔ کیپ کے سائے میں چھپے سیاح مائل لب ایک جانب پھیلے تھے۔ اس شخص نے ایک انگلی اس کی تھوڑی پر رکھ کر اس کا جھکا چہرہ اٹھایا تھا۔

"اور کتنا بھاگو گی مجھ سے رینا؟" اس شخص کی بھاری آواز سیرینا کے کانوں میں گونجی۔

"جانتی نہیں ہو میں تمہیں کہیں سے بھی ڈھونڈ لوں گا؟" اس کی آواز میں ایک شدت تھی ایک جنون سا تھا سیرینا کے رونٹے کھڑے ہو گئے تھے جب وہ شخص اس کے کان کے پاس جھکا تھا۔

"مجھے یہ نہیں پسند کے تم مجھ سے یوں بھاگو!" یہ لہجہ اس لہجے میں کچھ تھا جیسے۔۔۔۔۔ جیسے حکم دیا گیا ہو۔ وہ ایک دم پیچھے ہوا تھا سیرینا کے بالوں کو پیچھے

گردن سے اپنی مضبوط گرفت میں لیے اس کا چہرہ جھٹکا دے کر اپنی جانب کیا سیرینا کی دل خراش چیکھ نکلی تھی اس شخص کی گرفت بہت مضبوط تھی سیرینا کو ایسا لگا جیسے اس کے بال جڑ سے اکھڑ جائیں گے۔

"سمجھیں؟" اس کی آواز تیز ہوئی اور وہ ایک جھٹکے سے اٹھ کے بیٹھی۔ گہری سانس لیتے اس کے آنکھوں میں آنسوؤں بھر گئے تھے کمرے میں اندھیرا تھا اس نے سائڈ لیپ اپنے کانپتے ہاتھوں سے جلا یا خشک لبوں پر زبان پھیرتی وہ گڈھنیں اپنے سینے سے لگائے ہاتھ ان کے گرد باندھ کے خود میں سیٹ کر بیٹھ گئی۔ آنسو تر اتر چہرے پر بہ رہے تھے۔ اس کا پورا وجود لرز رہا تھا۔

"بھ۔۔۔۔۔ بھا۔۔۔۔۔ بھائی۔" ارد گرد دیکھتے اس نے کانپتے لہجے میں بولا آواز سرگوشی نما تھی۔ اور وہ ایک جھٹکے سے بیڈ سے اتری تھی بغیر ٹائیم دیکھے وہ ننگے پاؤں اپنے کمرے سے باہر نکلی تھی۔ عمار کا کمر اس کے کمرے کے برابر میں ہی تھا

اس لہے عمار کے کمرے کا دروازہ پواناوار بجایا۔ بغیر ر کے وہ دروازہ بجائے جا رہی تھی جب تک دروازہ کھلا نہیں۔

"کون ہی۔۔۔۔۔" اس سے پہلے وہ اپنی نیند سے بیدار ہوئی آنکھوں کو کھولتا سیرینا روتے ہوئے اس کے سینے سے لگ گئی۔ عمار نے حیرت سے آنکھیں کھول کر اسے اپنے سے لپٹا دیکھا نیند فوراً اڑھ گئی تھی۔

"ر۔۔۔۔۔" سیرینا نے کوئی جواب نہیں دیا تو عمار نے اسے خود سے الگ کیا اور کاندھوں سے پکڑ کر اسے بیڈ پر بٹھایا سائڈ ٹیبل سے جگ اٹھا کر گلاس میں پانی اونڈیل کر اسے دیا۔ سیرینا نے بس دو گھونٹ پی کر گلاس واپس اس کی طرف بڑھا دیا۔ وہ اب تک ویسے ہی رو رہی تھی۔ اس کے سامنے گھٹنے کے بل بیٹھتے عمار نے اس کے رونے کے باعث سرخ ہوتے چہرے کو دیکھا۔

"مجھے بتاؤ کیا ہوا ہے؟ ایسے روگی تو مجھے کیسے کچھ پتا چلے گا میری جان؟"



"بھ۔۔۔۔۔ بھائی وہ۔۔۔۔۔ وہ پھر۔۔۔۔۔ مجھے۔۔۔۔۔ خواب۔۔۔۔۔ خواب  
آ۔۔۔۔۔ آیا وہ پھر م۔۔۔۔۔ میرے۔۔۔۔۔ خواب میں آیا۔۔۔۔۔ وہ پھ۔۔۔۔۔ پھر  
وا۔۔۔۔۔ واپس آگیا۔۔۔۔۔ ہے بھائی۔" مسلسل رونے کے باعث اس سے بولا بھی  
نہیں جا رہا تھا۔ اس کی بات سنے کے بعد عمار نے اسے نا سمجھی سے دیکھا۔  
وہ واپس آجائے ایسا ہو ہی نہیں سکتا تھا!

"میڈیسن لی تھی آج رات؟" اس نے احتیاط سے لفظوں کا چناؤ کرتے پوچھا۔  
"م۔۔۔۔۔ میں کیوں لوں ر۔۔۔۔۔ روز میڈیسن؟ م۔۔۔۔۔ میں تم۔۔۔۔۔ تمہیں پ۔۔۔۔۔  
پاگل لگتی ہوں یا ذہنی مر۔۔۔۔۔ مریض؟" وہ روتے ساتھ غصے میں بولی تھی  
عمار نے سمجھنے والے انداز میں سر ہلایا۔

"کس نے کہا تم ذہنی مریض ہو؟ کیا میں نے کبھی کہی ایسی بات؟" آرام سے سیرینا  
کو اٹھا کر اسے اس کے کمرے کی طرف واپس لے کر جاتے عمار نے سیرینا سے  
پوچھا تو اس نے معصومیت سے نفی میں سر ہلایا۔

"تو پھر ایسا کیوں سوچ رہی ہوں؟ پتا ہے وہ میڈیسن کبھی کبھی میں بھی لیتا ہوں۔ وہ صرف میڈیسن کو کالم رکھنے کے لیے ہوتی ہیں تاکہ نیند اچھی آئے اور ہم صبح فریش اٹھے۔" وہ بولتے بولتے اسے کمرے میں لا کر بیڈ پر بیٹھا کر اب میڈیسن نکال رہا تھا میڈیسن اسے کھلانے کے بعد عمار نے سیرینا کو بیڈ پر لٹا دیا اور اس کے سر حانے بیٹھ کر اس کے بالوں پر ہاتھ پھیرتے انہیں سہلانے لگا۔

اسے آج بھی یاد تھا جب بچپن میں سیرینا کو کبھی نیند نہیں آتی تھی تو وہ زرینا صاحبہ کو اپنے پاس بلانے کے بجائے عمار کے کمرے میں جا کر اسے اٹھا کر اپنے کمرے میں لاتی تھی پھر خود بیڈ پر لیٹ جانے کے بعد اسے اپنے سر حانے بٹھانے کے بعد عمار کا ہاتھ اپنے بالوں پر رکھ کر مسکراہٹ چھپائے اپنی آنکھیں بند کر دیتی تھی اور عمار پھر تب تک اس کے بال سہلاتا تھا جب تک وہ گہری نیند میں نہ چلی جائے۔ وہ یہ بات سوچتے مسکرا دیا۔ ویسے بہن بھائی بچپن میں لڑا کرتے ہیں لیکن ان دونوں میں بچپن میں ایسی محبت تھی کے کوئی ان کی لڑائی کرواہی نہیں سکتا تھا بڑے ہونے

کے بعد دونوں بچوں کی طرح لڑتے تھے لیکن پیار و یسا کا ویسا ہی تھا ظاہر تب ہوتا تھا جب دونوں میں سے کوئی پریشانی، مصیبت، تکلیف یا مشکل میں ہوتا تھا۔ سیرینا اس واقعے سے پہلے بالکل بھی ایسی نہیں تھی جو چھوٹی سے چھوٹی بات پر غصہ کرے، چڑچڑی ہو بلکہ وہ تو ہر وقت مسکراہٹ لبوں پر سجائے خوش رہنے والی لڑکی تھی۔ اسے وہ لوگ بالکل پسند نہیں تھے جو چھوٹی چھوٹی باتوں پر غصہ کریں لڑے جھگڑا کریں لیکن اسے کیا پتا تھا کہ وہ ایک دن خود ایسی بن جائے گی بلکہ بنے گی کیا اس کو تو ایسا اس واقعے نے بنا دیا تھا۔

سارے ڈریسیس کی شوٹ ختم ہوتے ہوتے رات ہو گئی تھی اور وہ اتنا تھک گئی تھی کہ گھر آتے ساتھ سو گئی تھی۔ اسی لیے رات کو سونے سے پہلے لینے والی میڈیسن کو کھانا بھول گئی تھی اور اسی وجہ سے اسے دو بار ان خوابوں میں سے ایک آیا تھا جو اسے تین سال پہلے آیا کرتے تھے۔

عمار کو اب نیند نہیں آنی تھی۔ وہ ناجانے کب تک اس کے سر حانے بیٹھا اس کے بالوں کو سہلار ہاتھا۔

.....

وہ مصروف سے انداز میں موبائل پر بات کرتی سیڑھیوں سے اترتی ڈائمنگ ٹیبل کی طرف آرہی تھی۔

نیلی رنگ کی فلٹر جینز پر ناف تک آتی سیاہ شرٹ جس کی آستینوں میں تھمب ہول تھا پہنی ہوئی تھی۔ سیاہ اینکل اسٹریپ، سیلز پہنے ایک ہاتھ میں براؤن کوٹ اور کندھے پر سیاہ پرس ٹانگے وہ آفس جانے کے لیے بالکل تیار تھی۔ موبائل کو کان سے ہٹاتے اس نے موبائل پرس میں ڈالا اور ایک ملازم جو اسی کے انتظار میں کھڑا تھا اس کو کوٹ اور پرس ہاتھ میں دیتے وہ ٹیبل کی طرف آئی۔

"گڈ مارننگ۔" مسکراتے ہوئے بولتی وہ اپنی چیئر پر بیٹھ گئی۔

"اسلام علیکم۔" زرینا صاحبہ اور ریاض صاحب نے بیک وقت کہا عمار جو "گڈ مارنگ" بولنے کے لیے منہ کھولنے والا تھا فوراً بند کر لیا اور بہت تمیز دار انداز میں سلام کرا۔ سیرینا کھجلی سی ہو کر بال کان کے پیچھے کرتی بولی "اسلام علیکم" جس کا جواب دونوں نے مسکراتے ہوئے دیا۔

"کیسی ہے میری بیٹی؟" ریاض صاحب نے محبت سے اسے دیکھتے پوچھا۔  
"بلکل ٹھیک۔" اس نے مسکرا کر جواب دیا۔ ریاض صاحب نے سر ہلا کر بریک فاسٹ کی طرف اشارہ کیا تو سب نے بریک فاسٹ شروع کیا۔  
"وہ سیرینا بیٹے پھر کیا سوچا؟" ریاض صاحب نے پوچھا وہ سمجھ گئی تھی کہ ان کا اشارہ کس طرف ہے۔

"سیرینا تیار ہے۔" سیرینا کی جگہ زرینا صاحبہ نے جواب دیا ریاض صاحب کو خوشگوار حیرت ہوئی انہوں نے دل میں شکر کیا تھا جبکہ عمار کو کچھ زیادہ حیرانی ہوئی

تھی لیکن ایک عجیب سا سکون ملا تھا۔ عمار کی نہیں بلکہ سب کی نظر میں سیرینا نے  
سہی فیصلہ لیا تھا لیکن کیوں لیا تھا یہ کوی نہیں جانتا تھا۔

.....

"یہ پروجیکٹ ہماری کمپنی کے لیے بہت زیادہ فائدے مند ہونے والا ہے۔ ہمیں  
اس پروجیکٹ پر بہت محنت کرنی ہوگی اور مجھے یقین ہے کہ آپ لوگ کریں گے۔  
آج کی میٹنگ یہیں اینڈ کرتے ہیں۔ آج سے پروجیکٹ پر کام شروع ہو جانا  
چاہیے۔" اپنے بلیزر کا بٹن بند کرتے وہ اپنی چیئر سے اٹھ گیا تو معاز بھی اس کے  
پچھے کچھ فائلز ہاتھ میں لیے چل دیا۔ آفس روم میں پہنچتے ہی ریان اپنی چیئر پر  
بیٹھتے ہی معاز کو سوالیہ نظروں سے دیکھا۔

"وہ یہ کچھ فائلز تھیں ان پر آپ کے سائین چاہیے۔" اس نے کچھ فائلز ریان کے  
سامنے رکھی ٹیبل پر رکھیں۔ ریان نے ان فائلز پر سائین کر کے اسے واپس دیں۔

"اور سر وہ آپ کی اگلے مہینے کی فلائٹ کروادوں لندن کی۔ ابھی سے؟" ریان نے چونک کر اسے دیکھا پھر یاد آتے ہی اس نے کوفت سے آنکھیں میچیں کل صبح کا منظر آنکھوں کے سامنے لہرایا پھر کچھ سوچ کر بولا۔

"ہاں کروادو۔" معاز سر ہلا کر چلا گیا تو ریان بھی اپنے کام میں مصروف ہو گیا۔

.....

"اسلام علیکم۔ کیسی ہیں آپ؟" عمارہ صاحبہ فون کان سے لگائے خیریت معلوم کرتی لاؤنچ میں رکھے صوفے پر بیٹھ گئی۔

"وا علیکم اسلام۔ میں بالکل ٹھیک۔ آپ کیسی ہیں؟" دوسری طرف سے زرینا صاحبہ کی آواز اسپیکر میں گونجی تھی۔

"الحمد للہ۔ میں بھی بالکل ٹھیک اور آپ بتائیں کیا مصروفیت چل رہی آج کل؟" عمارہ صاحبہ نے پوچھا۔



"آج کل تو کچھ خاص مصروفیت نہیں ہے۔ آپ سنائے؟"

"میری تو کوئی مصروفیت نہیں ہوتی گھر میں ہی ہوتی ہوں بس۔ اچھا وہ میں نے آپ کو سیرینا اور ریان کے رشتے کے سلسلے میں بات کرنے کے لیے فون کیا تھا۔"

"جی جی ہماری طرف سے ہاں ہیں۔" زرینا صاحبہ کے لہجے میں بہت خوشی تھی

عمارہ صاحبہ کو تو اتنی خوشی ہوئی تھی کہ ان کے چہرہ کھل اٹھا تھا۔ سامنے سے آتے

علی صاحب انہیں مسکرا کر دیکھتے سامنے والے صوفے پر بیٹھ گئے۔

"ہمیں آپ لوگوں کے اس فیصلے سے بہت زیادہ خوشی ہوئی ہے زرینا صاحبہ۔"

آپ لوگ ہماری طرف سے بے فکر ہو جائے۔ سیرینا اب سے میری بھی بیٹی ہے۔

ایسا کرتے ہیں کل ڈنر دونوں فیملیز باہر کرتے ہیں؟ رشتے کے حوالے سے کچھ

باتیں بھی ڈسکس کر لیں گے۔"

"جی یہ تو بہت اچھا پلین ہے۔"

"چلیں ٹھیک ہے۔ کل پھر ہم ملتے ہیں ڈنر پر۔ خدا حافظ۔" بات ختم کرتے انہوں نے فون سامنے رکھی ٹیبل پر رکھا اور خوشی سے مسکراتے ہوئے علی صاحب کو دیکھا۔

"آپ کو پتا ہے سیرینا نے ہاں کر دی ہے۔ میں ڈیل جیت گئی۔ آپ کو پتا ہے جب میں نے اسے اس دن دیکھا تھا تب سے مجھے اسے اپنی بہو بنانے کی خواہش ہوئی تھی۔ کتنی سمجھدار سلجھی ہوئی بچی ہے۔ ریان اور سیرینا کی جوڑی خوب جمیں گی۔"

"جی بلکل آخر پسند جو آپ کی ہے۔ وہ اچھی تو ہوگی ہی بلکل آپ کی طرح۔" وہ شریرانداز میں بولے عمارہ صاحبہ ہنس دی پھر کچھ یاد آتے اٹھیں۔

"میں بھول گی میڈیسن لینا۔" اٹھ کے کچن کی طرف جاتے وہ سر پر ہاتھ مارتے بولیں۔

ایک دن کہیں آپ ہمیں ہی نا بھول جائیں بیگم۔"

"ایسا کبھی ہو سکتا ہے؟ میں ہر چیز بھول سکتی ہوں لیکن آپ کو اور ریان کو کبھی نہیں بھول سکتی۔" ان کے لہجے میں محبت تھی، پیار تھا، اپنے شوہر اور بیٹے کے لیے اپنائیت ہی اپنائیت تھی۔ وہ میڈیسن لینے کے بعد چلتی ہوئی علی صاحب کے برابر آکر بیٹھ گی اور رخ ان کی طرف کر لیا۔

"دیکھ لیں ابھی تو ایک اور فرد آنے والا ہے ہماری زندگیوں میں۔"

"ہاں تو وہ ایک اور فرد بھی میری زندگی میں اتنی ہی اہمیت رکھے گا جتنی آپ دونوں رکھتے ہیں۔" انہوں نے مسکراتے ہوئے بولا۔

"ویسے میں آپ کا شوہر ہوں میری اہمیت ان دونوں سے تھوڑی بڑھادیں تو۔۔۔" انہوں نے جملہ ادھورا چھوڑ دیا اور ہمیشہ طرح اس بات پر عمارہ صاحبہ کی ہنسی کی آواز گونجی تھی جو علی صاحب کے کانوں میں کسی پھوار کی طرح برسی تھی۔

"سب ایک برابر ہیں علی صاحب زیادہ چوڑے ناہو آپ۔" ان کی بات سن علی صاحب کا قہقہہ شاہ ہاؤس میں گونجتا سامنے سے آتے ریان کو تکان سے مسکرانے پر مجبور کر گیا تھا۔

"آپ زیادتی کر رہی ہیں ریان سے پہلے میں آپ کی زندگی میں آیا تھا۔" بات بڑھائی گئی۔

"ہاں تو میں کہہ تو رہی ہوں دونوں سے برابر کا پیار کرتی ہوں۔" بات کو ختم کرنا چاہا۔

"دکھتا تو نہیں ہیں۔ مان لیں مجھ سے زیادہ پیار ریان کو دیتی ہیں آپ۔" لہجے میں مصنوعی ناراضگی آئی۔

"بس کریں ڈیڈ اس عمر میں بھی جیلس ہو رہے ہیں وہ بھی اپنے ہی بیٹے سے۔" ریان کو جب ان دونوں نے کھڑانوٹ نہیں کیا تو وہ خود ہی بولتا بازوں میں ٹنگا بلیر صوفے پر رکھتا عمارہ صاحبہ کے سامنے فرش پر بیٹھ گیا۔

"ہاں تو جیلس ہونے کی بھی کوئی عمر ہوتی ہے بھلا؟ تم ہی آئے ہونچ میں ہم تو بڑے سکون سے اپنی زندگی جی رہے تھے۔" غصے سے اسے دیکھتے انہوں نے اسے بھرپور انداز میں جواب دیا۔

"واٹ ڈیڈ سیریسلی؟" صدے سے چور سر عمارہ صاحبہ کی گود سے اٹھا کر وہ چلایا۔  
"ہ۔۔ ہاں تو میں نے کونسا کچھ غلط کہا ہے سچ ہی کہہ رہا ہوں۔" انہوں نے پر اعتماد انداز میں گردن اکڑا کر کہا۔

"بس کریں آپ دونوں اور ریان بیٹا جاؤ فریش ہو کر آؤ کچھ بات کرنی ہے ہمیں آپ سے۔" عمارہ صاحبہ نے اسے اٹھنے کا کہا تو وہ سر ہلاتا اٹھ گیا۔

"مجھے بھی آپ لوگوں سے کچھ بات کرنی ہے۔" وہ سنجیدگی سے کہتا اپنا بلیزر صوفے سے اٹھا کر سیڑھیوں کی طرف بڑھ گیا۔

.....

وہ گاڑی ایئر پورٹ کے باہر روکتے اتر اور اندر کی جانب بڑھ گیا شاید اسے دیر ہو گئی تھی کیونکہ فلائٹ لینڈ کر چکی تھی اور رش بہت تھا۔ اس نے ادھر ادھر نظریں گھمائیں پھر آنکھیں بند کرتے خود کو ملامت کیا۔ اتنے لوگوں میں وہ اسے دکھ ہی نا جائے۔ سیاح پینٹ کی جیب سے اپنا موبائل نکالتے اس نے کسی کو کال لگائی کال ملتے ہی کسی کی غصے بھری نسوانی آواز کان سے ٹکرائی۔

"آئی نیواٹ تم کبھی ٹائم پر نہیں پہنچتے۔ فلائٹ کو لینڈ کیے پندر امنٹ گذر چکے ہیں یہاں میں دھوپ میں کھڑی تپ رہی ہوں اور تمہارا کوئی اتا پتا ہی نہیں ہے۔" اس لڑکے نے موبائل تھوڑا کان سے ہٹایا وہ لڑکی باقاعدہ چیخ رہی تھی جب اس کی تقریر ختم ہوئی تو وہ سکھ کا سانس لیتے بولا۔

"میری جان آئیتم سوری آفس اور ایئر پورٹ کا فاصلہ اتنا زیادہ ہے اور میں گاڑی کو اڑاتے ہوئے لایا پھر بھی دیر ہو گئی۔ اب ان باتوں کو چھوڑو اور مجھے بتاؤ ہو کہا تم؟" وہ بولتے ساتھ ادھر ادھر نظریں بھی گھما رہا تھا۔

"تمہارے پیچھے ہوں۔" اس لڑکی کی آواز بہت قریب سے آئی تھی وہ چونک کے پیچھے مڑا اور وہی ٹہر گیا۔

وہ سامنے کھڑی تھی پورے پانچ سال بعد آج وہ اسے اپنے سامنے اپنی آنکھوں سے دیکھ رہا تھا۔ اس لڑکی کا دراز قد تھا، متناسب جسم، دو دھیانگ، بال نہ زیادہ بڑے تھے نہ زیادہ چھوٹے بالوں کو ایش براؤن رنگ میں ڈائے کیا ہوا تھا۔ خوب صورت نکوش کی حامل وہ لڑکی بے حد حسین تھی۔ اس کا چہرہ سیرینا سے بہت ملتا تھا۔ گہرے نیلے رنگ کی اسکنی جینس پر بلیک سویٹ شرٹ میں ملبوس وہ لڑکی اسے مسکرا کر دیکھ رہی تھی۔ مسکرانے سے اس لڑکی کے دونوں گالوں پر ڈمپل پڑتے تھے جو سامنے کھڑے لڑکے کو بے حد پسند تھے۔ لیکن اس لڑکی کو اپنا غصہ پھر سے یاد آیا تو مسکراہٹ فوراً غائب ہوئی۔ اپنی بڑی بڑی سیاہ آنکھوں کو چھوٹا کرتے وہ اسے گھورنے لگی۔ اس سے پہلے وہ لڑکی پھر سے شروع ہوتی وہ لڑکا اسے اپنے سینے

سے لگا گیا۔ دونوں ایئر پورٹ کے بیچ بیچ کھڑے دنیا جہاں سے بے خبر ایک دوسرے کے گلے لگے کھڑے تھے۔

"یوڈونٹ کیئر اباوٹ می عمار۔" اس نے عمار سے الگ ہوتے بڑی ہی کوئی اداسی سے بولا تھا عمار نے اسے حیرانی سے دیکھا۔

"آئینہ، ہاؤ کین یو سے دیٹ؟ آئی ڈو کیئر اباوٹ یو میری جان۔" عمار نے محبت سے کہا جس پر آئینہ نے اسے آنکھیں اٹھا کر دیکھا۔

"تو پھر اتنی دیر سے کیوں آئے ہو؟ کہا تھا نا جلدی آنا کال پر تو بڑا کہہ رہے تھے تمہارے لیے تورات سے ایئر پورٹ پر کھڑا انتظار کر لوں گا۔" وہ عمار کی نخل اتارتے بولی جس پر اس کا قبہ ہبہ بے ساختہ تھا آئینہ آنکھیں گھماتے ایگزٹ ڈور کے جانب بڑھنے لگی۔ عمار اس کے پیچھے بھاگا تھا۔

.....



وہ سیڑھیاں اترتا سیدھا ڈانگ ٹیبل پر آکر بیٹھ گیا جہاں علی صاحب پہلے سے ہی سربراہی کر رہی تھی۔ برابرا جمان تھے ریان ان کے سیدھے ہاتھ کی طرف رکھی چیز پر بیٹھ گیا۔ عمارہ صاحبہ ملازمہ کو کچھ کہتی اب آکر بیٹھ گئی تھی۔

"جی بولیں مام کیا بات کرنی تھی آپ کو؟" وہ کھانا اپنی پلیٹ میں نکالتے بولا۔

"سیرینا نے رشتے کے لیے ہاں کر دی ہے۔" وہ مسکراتے ہوئے بولی ریان کا کھانا نکالتے ہاتھ ایک سیکنڈ کے لیے رکے تھے پھر اس لیے سر اٹھا کر انہیں دیکھا جن کا چہرہ خوشی سے دمک رہا تھا۔

"مبارک ہو۔" وہ دھیمے سے مسکرا کر آہستگی سے بولا۔

"میں اگلے مہینے لندن جا رہا ہوں۔" اب اس نے اپنی بات سنجیدگی سے کہی۔ عمارہ صاحبہ کے چہرے سے مسکراہٹ فوراً غائب ہوئی۔

"واٹ؟ لیکن کیوں؟ اب جب سیرینا نے ہاں کر دی ہے تو تمہیں اپنی شادی کا سوچنا چاہیے ناکہ ملک سے باہر جانے کا۔" ان کے لہجے صاف غصہ تھا۔

"مام مجھے جانا ہو گا میری امپورٹنٹ میٹنگ ہیں جو کب سے آگے بڑھے جا رہی ہے اور ویسے بھی اب تو فلائٹ بوک ہو چکی ہے میں کچھ نہیں کر سکتا۔" اس نے کندھے اچکا دیے۔

"کیوں کچھ نہیں کر سکتے؟ کینسل کرو اور بوکنگ ابھی اسی وقت۔" انہوں نے جیسے اپنا حکم سنایا۔

"اوہو مام اب کچھ نہیں ہو سکتا اور شادی کونسا ابھی ہو رہی ہے میری؟ آپ کیوں پریشان ہو جاتی ہیں؟" اس نے نرمی سے کہا۔

"کل ہمیں ان کے ساتھ ڈنر پر جانا ہے اور ڈیٹ ہم وہیں ڈیسائنڈ کر لیں گے!"

"جی بلکل کر لیں گے۔" اس نے تابیداری سے سر ہلایا اور عمارہ صاحبہ کا خون کھول گیا۔

"بس کریں آپ دونوں یہ کیا بچوں کی طرح بحث کر رہے ہیں؟ ریان تمہیں اگلے مہینے جانا ہے نا بھی تو نہیں تو پھر کیوں بات کو اتنا بڑھا رہے ہو؟ میرے پاس ایک حل ہے آپ دونوں اگر سن لیں تو مہربانی ہوگی۔" علی صاحب نے کھانے سے ہاتھ روکتے غصے سے کہا تو وہ دونوں خاموش ہوئے اور سر ہلاتے ہوئے انہیں بولنے کا اشارہ کیا۔

عمارہ کو تمہاری شادی جلد سے جلد کرنی ہے اور تمہیں اگلے مہینے جانا ہے تو حل یہ ہے کہ ہم ابھی نکاح کر لیتے ہیں شادی اور باکی کے ساری فنکشن ریان کے آنے کے بعد کر لیں گے۔" انہوں نے اپنی بات کہی تو عمارہ اور ریان نے ایک دوسرے کو دیکھا پھر عمارہ صاحبہ نے سر زور و شور سے ہلایا۔

"یہ تو میں نے سوچا ہی نہیں۔" عمارہ صاحبہ نے حیرانی سے کہا۔

"ایسے تھوڑی میں کہتا کے تم عقل سے پیدل ہو۔" ان کے سنجیدگی سے کہے گئے  
جملے پر وہ جل کر بھسم ہی تو ہوگی تھیں۔

"تم تو چپ ہی رہو ہم جس وقت بات کر رہے تھے تم نے اس وقت آرام سے  
سوچ لیا اور مجھے عقل سے پیدل کہہ رہے ہو۔" وہ آنکھیں گھماتے ہوئے بولیں۔  
جی ہاں مانا ان دونوں کے بیچ بہت محبت ہے لیکن فضول باتوں پر ایک دوسرے سے  
بحث کرنا بھی ان دونوں کو بہت پسند ہے۔

"اچھا پلیز اب آپ لوگ شروع مت ہو جائیں۔" ریان نے انہیں دیکھتے ہوئے  
روکا کیوں کے اسے پتا تھا یہ فضول بحث کافی آگے تک جاسکتی ہے۔

"اور مام دیکھ لیں سیرینا نہیں مانے گی اتنی جلدی نکاح کرنے کے لیے۔" اس نے  
سنجیدگی سے کہا عمارہ صاحبہ نے اسے نا سمجھی سے دیکھا۔

"کیوں نہیں مانے گی؟ اس نے ہاں تو کر دی ہے!" انہوں نے ریان کو نا سمجھی سے  
دیکھتے ہوئے بولا۔

"آپ دیکھ لیں میں کچھ نہیں کہہ سکتا۔" اس نے کندھے اچکاتے ہوئے بولا اور دوبارہ کھانا کھانے لگ گیا۔ عمارہ صاحبہ سر جھٹک کر خود بھی کھانا کھانے لگیں۔ وہ پر یقین تھیں کہ سیرینا مان جائے گی!

.....

"مجھے تو یقین نہیں آرہا میری بیٹی میرے سامنے بیٹھی ہے۔ پانچ سال سے بس تمہاری آواز سنی ہے یا ویڈیو کال پر بات ہوئی ہے۔ میرا اپنی بیٹی کو گلے لگانے کا ارمان اتنے عرصے بعد آج پورا ہوا ہے۔" زرینا صاحبہ نے محبت سے بولتے اسے دوبارہ گلے سے لگایا۔

وہ دونوں کچھ دیر پہلے ہی خان ہاؤس پہنچے تھے تب سے زرینا صاحبہ آئینہ کو اپنے سینے سے لگائے بیٹھی تھیں۔ وہ لوگ اس وقت لاؤنچ میں ہی بیٹھے تھے۔ ایک صوفے پر زرینا صاحبہ اور آئینہ بیٹھے تھے سامنے والے صوفے پر عمار اور ریاض صاحب بیٹھے مسکراتے ہوئے ان دونوں کو دیکھ رہے تھے۔

"اب تو آگئی ہوں نا میں ماما اب آپ کے پاس آتی رہا کروں گی ڈونٹ وری۔" اس نے مسکراتے ہوئے کہا اور زرینا صاحبہ نے اسے گھورا۔

"کیا مطلب کے آتی رہا کروں گی؟ تم اپنی ماما کے ہوتے ہوئے کسی ہوٹل میں رکویہ میں ہونے نہیں دوں گی۔ چپ کر کے یہیں رہو اور ویسے بھی اب کچھ عرصے میں تمہیں ہمارے پاس ہمیشہ ہمیشہ کے لیے ہی آنا ہے۔" مسکراتے ہوئے اس کے سر پر ہاتھ پھیرتے انہوں نے اسے پیار سے کہا وہ سر جھکا کر مسکرا دی اس کی مسکراہٹ دیکھ عمار نے بڑی دلچسپ نگاہوں سے اسے نہارا تھا۔

"ماما رینا نظر نہیں آرہی؟" اس نے ادھر ادھر نظریں دوڑائی پوچھا۔

"رینا آفس میں ہے ہمیشہ کی طرح۔" جواب عمار کی طرف سے آیا تھا آئینہ نے غصہ با مشکل ضبط کیا۔

"یہ کیا بات ہوئی جب میں فون کرتی تھی تب وہ آفس میں ہوتی تھی اب میں آئی ہوں وہ تب بھی آفس میں ہے۔ آنے دوا سے اس کی تو میں کلاس لیتی ہوں۔" وہ

غصے سے کہتی ہاتھوں کی مٹھیاں بھینچ گئی اس کی آخری بات پر ریاض صاحب اور  
زرینا صاحبہ ہنس دیے اس نے نا سمجھی سے ان کو دیکھا۔

آپ لوگ ہنس کیوں رہے ہیں؟

"رینا وہ رینا نہیں رہی، آئینہ۔ ہماری رینا بہت بدل گئی ہے۔" عمار نے سنجیدگی سے  
کہا وہ کسی گہری سوچ میں لگ رہا تھا آئینہ نے چونک کر اسے دیکھا آئینہ ہر چیز سے  
بے خبر سیرینا کو پرانی والی ہنس مک سیرینا سمجھ رہی تھی۔ وہ نہیں جانتی تھی کہ وہ  
اب ویسی نہیں رہی۔

"اچھا خیر چھوڑیں آپ لوگ مجھے یہ بتائیں کہ وہ آئی گی کب تک؟" اس نے سوال  
چلیج کیا۔

"اس کی اپنی مرضی ہوتی ہے۔ کبھی جلدی آتی ہے کبھی بہت دیر سے۔ میں فریش  
ہو کر آتا ہوں۔" عمار نے آہستگی سے اسے جواب دیا اور اٹھ کر سیڑھیوں کے  
جانب بڑھ گیا۔ آئینہ اس کی پشت دیکھتی رہ گئی تھی۔

.....

وہ چابیوں کی مدد سے گھر کا دروازہ کھولتے اندر آگئی۔ وہ گھرنا زیادہ بڑا تھا نا زیادہ چھوٹا۔ نفاست سے سجا اس گھر میں ہر وہ چیز تھی جس کی گھر کے مقنن کو ضرورت پڑتی ہے۔ وہ گہری سانس لیتی سیاح لید ہر کے صوفے پر بیٹھ گئی۔ دماغ میں سو چیزیں چل رہی تھی۔ وہ سکون حاصل کرنے کے لیے یہیں آتی تھی۔

"آگئی تم سیرینا؟" کوئی سیڑھیوں سے اترتا اس تک آتے ہوئے بولا۔ سیرینا نے کوئی جواب نہیں دیا۔ وہ ویسے ہی سر صوفے کی پشت سے ٹکائے آنکھیں بند کیے بیٹھی تھی۔ چہرے پر صاف تھکان سی تھی جو اس کے برابر بیٹھے شخص نے دیکھ لی تھی۔

"کیا ہوا بہت تھکی تھکی سی لگ رہی ہو؟" اس شخص اس کو نظروں میں لیتے پوچھا۔ اس نے آنکھیں کھول کر اسے دیکھا۔

تھک ہی تو گئی ہوں۔"



کس سے؟

خود سے۔

کوی وجہ؟

بہت سی ہیں۔

کوئی ایک بتاؤ؟

وہ خواب۔۔۔

پھر سے؟

www.novelsclubb.com

ہاں!

"مسئلہ اس خواب کا نہیں تمہارا ہے۔" سیرینا سیدھی ہو کر بیٹھی اور اسے اجنبی

سے دیکھا۔

میرا؟

ہاں۔ تمہارا۔"

کی "سے؟"

اس کو خود پر حاوی کر لیا ہے تم نے!"

نہیں۔"

ہاں!"

نہیں!"

"خود سے جھوٹ بول کر خود کو ہی تکلیف ہوتی ہے اور تم کب سے یہ کرتی آرہی ہو۔" اس شخص کی نظریں سیرینا کی آنکھوں پر جمیں تھی جیسے وہ انہیں پڑھ رہا ہو جیسے وہ اس کی آنکھوں سے اس کے اندر کا حال جان سکتا ہو۔ سیرینا نے نظریں چرا لیں۔

ایسا کچھ نہیں ہے۔" اس بار آواز دھیمی تھی۔"

"ایسا ہی ہے!" سیرینا کو کچھ سمجھ نہیں آیا کہ وہ کیا کہے یہ شخص ہمیشہ اسے لاجواب چھوڑ دیتا تھا۔ اس نے جالبے کا سوچا آج اس کی بوتلیں سیرینا کو اچھی نہیں لگ رہی تھیں۔ اس سے پہلے وہ اٹھتی اس شخص کی آواز دوبارہ گونجی۔

"کہیں نہیں جا رہی تم!" سیرینا نے حیرانی سے اسے دیکھا۔ اسے کیسے پتا چلا وہ جا رہی ہے؟ اسے بے اختیار ڈر لگا تھا۔

مجھے ضروری کا۔۔۔"

"کوئی ضروری کام نہیں ہے تمہیں۔ اگر ہوتا تو یہاں نا آتیں۔" اب کے وہ شخص صوفے کی پشت سے ٹیک لگا کر بیٹھ گیا تھا گویا قافی لمبی بات کرنے کا ارادہ ہو۔

ایسے کیوں ہو تم باصل؟" وہ چڑ کر بولی۔"

کیسا؟" اس نے بھونکیں اچکاتے پوچھا۔"

"جیسے ابھی کچھ دیر پہلے تھے۔" اس نے دانت پستے کہا۔

"کیسا؟" اس نے دوبارہ ہی پوچھا اور سیرینا نے اپنے سائیڈ میں رکھا کیشن اس کے سر پر مارا جس پر وہ بس مسکرایا تھا وہ باآسانی چڑجاتی تھی۔ ہمیشہ کی طرح!

"کیا ہے؟" اس کی مسکراہٹ دیکھ سیرینا کو مزید تپ چڑی تھی۔

کیا؟!"

مسکراؤ مت!"

"اوکے۔" اس نے مسکراہٹ چھپالی۔ وہ تاثرات چھپانے میں ماہر تھا جب ہی تو آج تک سیرینا سے جان نہیں سکی۔ سیرینا کو اس کے نام کے علاوہ اس کے بارے میں صرف اتنا پتا تھا کہ اس کا اس دنیا میں کوئی نہیں اور وہ اکیلا رہتا ہے۔ بس! کہاں جا کر رہتا ہے، کتنا کماتا ہے، کیوں اتنا عجیب سا برتاؤ کرتا ہے وہ کچھ نہیں جانتی تھی اور نا کبھی جان سکی تھی۔ یہ سامنے بیٹھا شخص ایک ایسا واحد شخص تھا جس کو وہ کبھی پڑھ نہیں سکی تھی۔ وہ موقع کہاں دیتا تھا؟

"سیرینا؟" باصل نے اسے پکارا تو وہ چونک کے اپنے خیالوں سے باہر آئی اور  
بھونکیں اچکاتے اسے دیکھا۔

"مت کرو ایسا خود کے ساتھ۔" وہ پھر سے اپنے جوں میں لوٹ گیا تھا۔  
کیا؟"

تم جانتی ہو میں کس بارے میں بات کر رہا ہوں!"

"میں نہیں جانتی۔" اس نے کندھے اچکاتے سامنے ٹیبل پر رکھی باسکٹ جیسے باؤل  
میں رکھے فروٹس میں سے سیب اٹھا کے کھانے لگی۔ انداز بے نیاز تھا۔

"جھوٹ! آگے بہت مسئلے ہونگے تمہیں۔" سیرینا کا چلتا منہ رکا تھا اس نے چہرا  
پھیر کر باصل کو دیکھا۔ نظروں کے سامنے وہ چٹ آئی۔

"میں واپس آ گیا ہوں، رینا۔" اس چٹ پر لکھی تحریر یاد آئی۔ جب کے باصل اس  
کے چہرے کے اتار چڑھاؤ دیکھتا مسکرایا تھا۔

بتادو۔ "اس کی آواز سے وہ چونکی۔"

"میں کچھ نہیں چھپا رہی۔" وہ غیر آرام داہوئی تھی۔

"میں نے تو یہ کہا بھی نہیں کے تم کچھ چھپا رہی ہو۔" اس نے بھومیں اچکاتے غور سے اسے دیکھتے کہا جب کے سیرینا پھر چونکی۔ اپنی بات سوچتے اس نے زور سے آنکھیں میچیں۔

"تم نے خود یہ واضح کر دیا ہے کہ تم کچھ چھپا رہی ہو۔ اب بتانے کی زحمت کرو گی؟" اس نے تنگ آتے پوچھا۔

"ہر بار ہر چیز میرے بغیر بتائے جان جاتے ہو یہ بھی خود ہی جان لو!" اس نے دوبار اسے کھانا شروع کر دیا۔

"مجھے تنگ کرنے میں بہت مزا آتا ہے تمہیں۔ ہیں نا؟" اس نے صوفے سے اٹھتے بولا اس کا رخ اوپن کچن کی طرف تھا۔ کیبنیٹ سے کافی پاؤڈر نکالتے وہ کافی بنانے لگا تھا۔ سیرینا اس کی بات سن کندھے اچکا گئی۔

"فون کیوں بند کیا ہوا ہے تم نے؟" باصل کے سوال پر اس نے حیرانی سے اسے دیکھا۔

"تمہیں کیسے پتا میں نے فون آف کیا ہوا ہے؟" اس کی آواز میں حیرانی تھی باصل ہلکا سا ہنس دیا۔

"کافی پیو گی؟" باصل نے سیرینا کے سوال کو نظر انداز کرتے پوچھا تو اس نے اثبات سر ہلایا۔

"ہاں لیکن بلیک کافی مت بنانا۔" اس نے گندا سامنہ بناتے بولا۔

"وہی بنا رہا ہوں۔" باصل نے کندھے اچکاتے بولا۔ سیرینا تا صاف سے سر ہلاتی رہ گئی۔

"یہ لو۔" کچھ دیر بعد دو کپ بھاپ اڑتی کافی میز پر رکھتے وہ بولا اور واپس اپنی سابقہ جگہ پر بیٹھتے اپنا کپ اٹھا کر کافی پینے لگا جب کے سیرینا منہ کھولے اسے ہی دیکھ رہی تھی۔

"اب کونسی نامخلوقا نحرکت کردی میں نے؟" سیرینا کی حیران پریشان نظریں خود پر محسوس کیے اس لئے بھونٹیں اچکائے پوچھا۔

"اتنی گرم کافی کیسے پی لی تم نے۔" سیرینا نے اس کے کافی کے خالی کپ کو دیکھا جس میں سے اب تک بھاپ نکل رہی تھی۔

"اب اس میں کیا بڑی بات ہے؟" اب کی بار باصل نے چڑ کر بولا تھا جب کے سیرینا سے بہت غور سے دیکھ رہی تھی۔



"تم پکے ایک ایلین ہو غلدی سے ہماری دنیا میں آگی ہو ہیں نا؟ ٹھیک کہہ رہی ہونا میں؟" اس نے بہت ہی سنجیدگی سے بولا تھا جب کے باصل کو اس کی دماغی حالت پر شک ہوا تھا۔

"شٹ اپ! چلو نکلو میرے گھر سے اب اور یہ جو میرے گھر کی چابیاں لے کر پھرتی ہوں انہیں سنبھال کے رکھنا پتا چلے گھم کر دو۔" باصل نے غصے سے بولا سیرینا ہونہہ کرتی کافی پینے لگی۔ باصل زیادہ تر گھر میں نہیں ہوتا تھا اور کہاں ہوتا تھا وہ یہ نہیں جانتی تھی۔ بس گھر کی کیز سیرینا کے پاس ہوتی تھی۔ آج بھی باصل اسے پورے دو تین مہینے بعد اپنے خود کے گھر میں موجود دکھا تھا۔

www.novelsclubb.com  
باصل ایک خوش شکل مرد تھا۔ وہ سیرینا سے پورے پانچ سال بڑا تھا۔ یعنی اٹھائیس سال کا! گھنی پلکوں کے سائے میں سیاہ آنکھیں، کھڑی ناک، مردانہ نین نکوش کا حامل وہ ایک وجہی مرد تھا۔ جوہر لڑکی کو باآسانی پسند آجائے۔ گھنی پو جھوں تلے عنابی لب سکڑے ہوئے تھے اور سیاہ آنکھیں سیرینا کو گھور رہی تھیں۔

"اچھا بھئی چلی جاتی ہوں گھور و تو مت۔" اس کی گوریوں سے الجھ کر وہ خالی کپ  
ٹیبل پر رکھتی اٹھ گئی۔

"شاباش۔" باصل بھی اس کے ساتھ کھڑے ہوتے بولا۔ سیرینا نے اسے  
مشکوک نظروں سے دیکھا تھا لیکن بولا کچھ نہیں۔ باصل بھی اس کے ساتھ ہی گھر  
سے باہر نکلا تھا شاید اسے بھی کہیں جانا تھا۔ سیرینا اس سے مل کے اپنی گاڑی میں  
بیٹھتی گاڑی آگے بڑھاگی۔

باصل بھی اپنی گاڑی میں بیٹھ گیا تھا رخ کس جانب تھا؟

www.novelsclubb.com! معلوم نہیں ہوا!

.....

"بولو؟" اس کی بھاری آواز اس کمرے میں گونجی تھی۔ وہ آج بھی اسی بنجر علاقے  
کے اس گھر میں موجود اس کمرے میں لکڑی کی کرسی پر بیٹھا فون اسپیکر پر کر کے

ٹیبل پر رکھ کسی سے بات کر رہا تھا۔ ہاتھ میں چھوٹے سے اسٹونز کو عادتاً اچھالتا  
واپس کینچ کر رہا تھا۔ نیلی آنکھیں فون کی اسکرین پر جمی تھیں۔ ٹانگ پر ٹانگ  
جمائے وہ فون کے پار اس شخص کی بات غور سے سن رہا تھا۔

"کب؟" اس نے اس شخص کی بات سن ماتھے پر بل ڈالے بول کم دھاڑتے ہوئے  
پوچھا تھا۔

"کرنے دو۔" کچھ سوچ کر وہ واپس آرام داہو کر پشت لکڑی کی کڑسی سے ٹکائے  
بیٹھ گیا اور کال کٹ کر دی۔ سر ٹوٹی پھوٹی چھت کی جانب کرتے اس نے نیلی  
آنکھیں بند کر دیں اور کچھ سوچتا ہوا مسکرا دیا۔

ایک دلکش مسکراہٹ جس میں زہر گھلا ہوا تھا!

(جاری ہے)